

ದಾವಣಗೆರೆ ತಾಲ್ಲೂಕಿನಲ್ಲಿ ಏತ ನೀರಾವರಿ ಯೋಜನೆ

೯೦ (೨೬೦) ಶ್ರೀ ಕೆ. ಜಿ. ಮಹೇಶ್ವರಪ್ಪ (ಮಾಯಕೋಡ).— ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :-

- ಅ) ದಾವಣಗೆರೆ ತಾಲ್ಲೂಕು ಕುರ್ಕಿ ಗ್ರಾಮದ ಬಳಿ ಯೋಜಿಸಿರುವ ಏತ ನೀರಾವರಿ ಯೋಜನೆಗೆ ತಾಂತ್ರಿಕ ಮಂಜೂರಾತಿ ಪಡೆದುಕೊಳ್ಳಲು ಸರ್ಕಾರವು ಜಾಗೃತ ಕ್ರಮ ಕೈಗೊಳ್ಳುವುದೇ?
- ಆ) ವಿಶೇಷ ಘಟಕ ಯೋಜನೆಯಡಿ ಇದನ್ನು ಸೇರಿಸಲು ಸರ್ಕಾರ ಶೀಘ್ರ ಕ್ರಮ ಕೈಗೊಳ್ಳುವುದೇ? ಮತ್ತು ಸಮ ಯೋಜನೆಯ ಪ್ರಯೋಜನ ಪಡೆಯುವವರು ಹರಿಜನ ಮತ್ತು ಗಿರಿಜನ ಜನಾಂಗದವರಾದ್ದರಿಂದ ಶೀಘ್ರವಾಗಿ ಇದನ್ನು ಕಾರ್ಯಗತಗೊಳಿಸಲಾಗುವುದೇ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

- ಅ) ವಿಸರವಾದ ಅಂದಾಜು ಪಟ್ಟಿಯು ತಯಾರಾಗುತ್ತಿದೆ.
- ಆ) ಪರಿಶೀಲಿಸಲಾಗುವುದು.

ಶ್ರೀ ಕೆ.ಜಿ. ಮಹೇಶ್ವರಪ್ಪ.— ದಾವಣಗೆರೆ ತಾಲ್ಲೂಕು ಕುರ್ಕಿ ಗ್ರಾಮದ ಬಳಿ ಏತ ನೀರಾವರಿ ಯೋಜನೆಗೆ ಅಂದಾಜುಪಟ್ಟಿ ತಯಾರಾಗುತ್ತಿದೆ ಎಂದು ಹೇಳಿರುತ್ತೀರಿ, ಅಂದಾಜು ಪಟ್ಟಿಯನ್ನು ತಯಾರು ಮಾಡಿ ಅದನ್ನು ಜಾಗೃತವಾಗಿ ಮಂಜೂರಾತಿಗೆ ಕಳುಹಿಸಿಕೊಡಬೇಕು. ಈ ಯೋಜನೆಯ ತೀವ್ರತೆಯನ್ನು ಮನಗಂಡು ಸ್ಥಳ ಪರಿಶೀಲನೆ ಮಾಡಿ ಇದನ್ನು ಕೈಗೆ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.— ಶೀಘ್ರವಾಗಿ ಈ ಯೋಜನೆಯನ್ನು ತೆಗೆದುಕೊಳ್ಳುವ ಪ್ರಯತ್ನ ಮಾಡುತ್ತೇನೆ. ತಾವು ಹೇಳಿದಹಾಗೆ ಬಹುತೇಕ ಹರಿಜನ ಗಿರಿಜನರಿಗೆ ಪ್ರಯೋಜನವಾಗುವುದರಿಂದ ಇದನ್ನು ವಿಶೇಷ ಘಟಕ ಯೋಜನೆಯಲ್ಲಿಯೇ ತೆಗೆದುಕೊಳ್ಳುವ ಪ್ರಯತ್ನ ಮಾಡುತ್ತೇನೆ.

ಪೈಪ್‌ವುಡ್ ಕೈಗಾರಿಕೆಗಳಿಗೆ ಮರದ ಪೂರೈಕೆ

೯೧ (೨೬೨) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :-

- ಅ) ಅರಣ್ಯದ ಕಚ್ಚಾ ಮೂಲ ಅಂದರೆ ಮರಗಳ ಆಧಾರಿತ ಕೈಗಾರಿಕೆಗಳು ನಮ್ಮ ರಾಜ್ಯದಲ್ಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಆ) ಮರಗಳನ್ನು ಕೊಡುವುದರಲ್ಲಿ ಅಥವಾ ಕಡಿದು ತೆಗೆದುಕೊಳ್ಳುವುದರಲ್ಲಿ ಸರ್ಕಾರದವರ ನೀತಿ ಏನು? ಹಾಗೂ ಪೈಪ್‌ವುಡ್ ಕಾರ್ಖಾನೆಗಳಿಗೆ ಮರ ಒದಗಿಸುವುದರ ಬಗ್ಗೆ ಧೋರಣೆ ಏನು?
- ಇ) ಇಂದಿನ ಧೋರಣೆಗೂ ಹಿಂದಿದ್ದ ಧೋರಣೆಗೂ ವ್ಯತ್ಯಾಸವಿರುವುದರಿಂದ ಮರ ಆಧಾರಿತ ಕೈಗಾರಿಕೆಗಳು ಮುಂಚ್ಚೆಲ್ಲ ಟ್ಟಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಈ) ಈ ಧೋರಣೆಯಿಂದಾಗಿ ಮಂಘತ್‌ಲಾಲ್ ಬೆಂಗಳೂರಿನ ಪೈಪ್‌ವುಡ್ ಕಾರ್ಖಾನೆಯು ೩ ತಿಂಗಳಿಂದ ಮುಚ್ಚಿರುವುದು ನಿಜವೇ?
- ಉ) ಕೈಗಾರಿಕೆಗಳು ಮುಂಚೆ ಕಾರ್ಮಿಕರನ್ನು ನಿರ್ದೋಷಿಗಳಾಗದಂತೆ ಮಾಡಲು ಸರ್ಕಾರವು ತನ್ನ ನೀತಿಯನ್ನು ಬದಲಿಸುವುದೇ?

ಶ್ರೀ ಬಿ.ಎ. ಜೀವಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

- ಅ) ಮರಗಳ ಆಧಾರಿತ ಕೈಗಾರಿಕೆಗಳು ರಾಜ್ಯದಲ್ಲಿರುವುದು ಸರ್ಕಾರದ ಗಮನದಲ್ಲಿದೆ.

ಆ) ಅರಣ್ಯ ಆಧಾರಿತ ಕೈಗಾರಿಕೆಗಳಿಗೆ ಅರಣ್ಯ ಪ್ರದೇಶಗಳಿಂದ ಉತ್ಪನ್ನ ಸಂಗ್ರಹಿಸಲು ರಾಜ್ಯ ಸರ್ಕಾರ ವಿವಿಧ ಅರಣ್ಯ ಪ್ರದೇಶಗಳನ್ನು ಅಲ್ಪಾವಧಿ ಮತ್ತು ದೀರ್ಘಾವಧಿ ಗುತ್ತಿಗೆ ಮೇರೆಗೆ ಕೊಡಲಾಗಿದೆ.

ಕಚ್ಚಾ ಮಾಲನ್ನು ಅದರ ಲಭ್ಯತೆ ಮೇರೆಗೆ ಮತ್ತು ಅರಣ್ಯ ಕೃಷಿಕ ಸಿದ್ಧಾಂತ ಮೇರೆಗೆ ಒದಗಿಸಲಾಗುತ್ತಿದೆ.

ಇ) ಒಂದು ಹೆಕ್ಟೇರ್ ಅರಣ್ಯದಲ್ಲಿ ಈಗ ೫ ಮರಗಳನ್ನು ಕಡಿಯಲು ಮಾತ್ರ ಅನುಮತಿ ನೀಡಲಾಗುತ್ತಿದೆ.

ಈ) ಯಾವ ಕಾರಣದಿಂದ ಎಂದು ತಿಳಿದುಬಂದಿಲ್ಲ.

ಉ) ಪರಿಸರವನ್ನು ಕಾಪಾಡುವ ದೃಷ್ಟಿಯಿಂದ ಮತ್ತು ಅರಣ್ಯ ಸಂಪತ್ತು ಅತಿ ಹೆಚ್ಚಾಗಿ ಕೈಗಾರಿಕೆಗಳಿಗೆ ಕೊಟ್ಟಿರುವುದರಿಂದ ಪರಿಸರ ಸಮತೋಲನ, ಜೈವಿಕ ಅಭಿವೃದ್ಧಿಯಾಗಿರುವುದರಿಂದ ಮತ್ತು ಜನಸಾಮಾನ್ಯರಿಗೆ ಉರುವಲು ಕಟ್ಟಿಗೆ ಸರಬರಾಜು ಮಾಡಬೇಕಾದ ಅವಶ್ಯಕತೆಯಿರುವುದರಿಂದ ಸರ್ಕಾರ ನಿಂತಿ ಬದಲಾಯಿಸಲು ಸಾಧ್ಯವಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ಹಿಂದಿನ ಧೋರಣೆಯ ಬಗ್ಗೆ ಮಾತ್ರ ಹೇಳಿರುತ್ತೇನೆ. ಒಂದು ಹೆಕ್ಟೇರಿಗೆ ೫ ಮರಗಳನ್ನು ಮಾತ್ರ ಕಡಿಯಬೇಕೆಂದು ಹೇಳುತ್ತಿದ್ದಾರೆ. ನಾನು ಹಿಂದಿನ ಸರ್ಕಾರದ ಧೋರಣೆ ಏನು ಇತ್ತು ಎಂಬುದನ್ನು ಮಾತ್ರ ಕೇಳುತ್ತಿದ್ದೇನೆ.

ಶ್ರೀ ಬಿ. ಎ. ಜಿ ವಿಜಯ.— ೧೯೭೮ನೇ ಇಸವಿಯಲ್ಲಿ ೧ ಎಕರೆಗೆ ೧೧ ಮರಗಳನ್ನು ಕಡಿಯಲು ಪ್ರೈವೇಟ್ ಕಾರ್ಖಾನೆಗೆ ಕನ್ಸಿಡರ್ ಮಾಡಿದರು. ೧೯೮೧ನೇ ಇಸವಿಯಿಂದ ಈಚೆಗೆ ೧ ಎಕರೆಗೆ ೫ ಮರಗಳನ್ನು ಕಡಿಯುತ್ತಿದ್ದರು. ಆದರೆ ೧೯೮೫ನೇ ಇಸವಿಯಿಂದ ಮೇಲೆ ೧ ಎಕರೆಗೆ ೨ ಮರಗಳನ್ನು ಕಡಿಯಲು ಮಾತ್ರ ಅನುಮತಿಯನ್ನು ಕೊಟ್ಟಿರುತ್ತೇವೆ, ಇದಕ್ಕೆ ಕಾರಣಗಳನ್ನು ಕೂಡ ಹೇಳಿದ್ದೇವೆ.

ಶ್ರೀ ಎಂ.ಎಸ್. ಕೃಷ್ಣನ್.— ೧ ಎಕರೆಗೆ ೫ ಮರಗಳನ್ನು ಕಡಿಯುತ್ತಿದ್ದುದು ಈಗ ೧ ಎಕರೆಗೆ ೨ ಮರಗಳನ್ನು ಕಡಿದರೆ ಯಾವಂತಿ ಪ್ರೈವೇಟ್ ಕಾರ್ಖಾನೆಯನ್ನು ನಡೆಸಲು ಸಾಧ್ಯವಾಗುತ್ತದೆ ?

ಶ್ರೀ ಬಿ. ಎ. ಜಿ. ವಿಜಯ.— ನಮ್ಮ ರಾಜ್ಯದಲ್ಲಿ ೧೮ ಪ್ರೈವೇಟ್ ಫ್ಯಾಕ್ಟರಿಗಳು ಇವೆ. ಚಿಪ್ ಬೋರ್ಡ್ ಫ್ಯಾಕ್ಟರಿಗಳು ಇವೆ. ಇವು ತರ ಅನೇಕ ವಿಧವಾದ ಫ್ಯಾಕ್ಟರಿಗಳು ಇವೆ. ಸನ್ಮಾನ್ಯ ಸದಸ್ಯರು ಒಂದೇ ಕಾರ್ಖಾನೆಗೆ ಸಂಬಂಧಪಟ್ಟವರಿಗೆ ಪ್ರಶ್ನೆ ಎತ್ತಿ ಇಲ್ಲಿ ೪-೫ ಸಾವಿರ ಜನರು ಕೆಲಸ ಮಾಡುತ್ತಿದ್ದಾರೆಂದೂ ಕೂಡ ಹೇಳಿದಾರೆ. ಆದರೆ ಇದು ಒಂದೇ ಒಂದು ಕಾರ್ಖಾನೆಯ ಪ್ರಶ್ನೆಯಲ್ಲ. ಇದು ಬೇರೆ ಬೇರೆ ಕಾರ್ಖಾನೆಗಳಿಗೂ ಅನ್ವಯವಾಗುವಂಥಾ ಪ್ರಶ್ನೆಯಾಗಿರುತ್ತದೆ. ಈ ಕಾರ್ಖಾನೆಯವರು ಬೇರೆ ಬೇರೆ ರಾಜ್ಯಗಳಿಂದ ಅಂದರೆ ಬರ್ಮಾದಿಂದಲೂ ಇಂಪೋರ್ಟ್ ಮಾಡಿಕೊಳ್ಳುತ್ತಿದ್ದಾರೆ.

೧೨.೦೦ ಅಪರಾಧ

ಶ್ರೀ ಎಂ.ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ಇಲ್ಲಿ (ಈ) ಪ್ರಶ್ನೆಗೆ ಉತ್ತರವಾಗಿ ಯಾವ ಕಾರಣದಿಂದ ಎಂದು ತಿಳಿದುಬಂದಿಲ್ಲ ಎಂದು ಹೇಳಿದಾರೆ. ಇದಕ್ಕಿಂತ ಅಸತ್ಯವಾದ ಮಾತನ್ನು ನಾನು ಕಂಡಿಲ್ಲ. ಏಕೆಂದರೆ ನಾನು ಇವರ ಹತ್ತಿರ ಮಾತನಾಡಿದ್ದೇನೆ ಮತ್ತು ಇದಕ್ಕೆ ಸಂಬಂಧ ಪಟ್ಟಂತೆ ಕಾಗದ ಕೊಟ್ಟಿದ್ದೇನೆ. ಆದರೂ ಈ ರೀತಿ ಅಸತ್ಯವಾದ ಉತ್ತರ ಕೊಟ್ಟಿದ್ದಾರೆ. ಈ ಕಾರ್ಖಾನೆ ಮುಚ್ಚಿರುವುದರಿಂದ ೮೦೦ ಜನರಿಗೆ ಕೆಲಸ ಇಲ್ಲದಂತೆ ಆಗಿದೆ. ಆದ್ದರಿಂದ ಈ ಕೆಲಸಗಾರರಿಗೆ ಕೆಲಸ ಕೊಡಿಸಲು ಏನಾದರೂ ದೃವಸ್ಥೆ ಮಾಡುತ್ತಿರಾ ಅಥವಾ ಇದನ್ನು ಸರ್ಕಾರದವರೇ ವಹಿಸಿಕೊಂಡು ನಡೆಸುತ್ತಿರಾ?

ಶ್ರೀ ಬಿ.ಎ. ಜಿ. ವಿಜಯ.— ಸರ್ಕಾರದವರು ಇದನ್ನು ವಹಿಸಿಕೊಳ್ಳಬೇಕೆಂದು ಸಲಹೆ ಕೊಟ್ಟಿದ್ದಾರೆ. ಇದನ್ನು ಕಾರ್ಮಿಕ ಮಂತ್ರಿಗಳಿಗೆ ತಿಳಿಸುತ್ತೇನೆ. ಮತ್ತೆ ಮರಗಳನ್ನು ಕೊಡುವುದರಲ್ಲಿ ನಮ್ಮ ಪಾಲಿಸಿಯನ್ನು ಬದಲಾಡಬೇಕೆಂದು ಮಾಡುವುದಕ್ಕೆ ಸಾಧ್ಯವಿಲ್ಲ.